

पढ़ाई के साथ मिलेगी कैरियर की शिक्षा



दि इंडियन पब्लिक स्कूल राजावाला में कैरियर काउंसिलिंग कार्यक्रम का शुभारंभ करते स्कूल के अध्यक्ष आरके सिन्हा।

विकासनगर, जागरण कार्यालय : दि इंडियन पब्लिक स्कूल राजावाला, सेलाकुई में विद्यार्थियों के कैरियर संबंधी मार्गदर्शन के

♦ दि इंडियन पब्लिक स्कूल में कैरियर काउंसिलिंग शुरू

लिए कैरियर काउंसिलिंग की शुरुआत की गई है। कैरियर काउंसिलिंग कार्यक्रम से स्कूल के कक्षा नौवीं, दसवीं, ग्यारहवीं व बारहवीं के विद्यार्थी लाभान्वित होंगे।

विद्यालय में कैरियर काउंसिलिंग कार्यक्रम का शुभारंभ स्कूल के अध्यक्ष आरके सिन्हा ने किया। इस मौके पर उन्होंने कहा कि इस कार्यक्रम के शुरू होने से छात्रों को कैरियर संबंधी जानकारी आसानी से उपलब्ध हो सकेगी। उन्होंने कहा कि कोचिंग सेंटर में कक्षा नौवीं व दसवीं के छात्रों की 1000 घंटे व कक्षा ग्यारहवीं व बारहवीं के छात्रों की 1600 घंटे अतिरिक्त कक्षाएं चलेंगी। उन्होंने कहा कि स्कूल प्रबंधन की ओर से कोचिंग सेंटर में आवश्यक पाठ्य सामग्री व अन्य सुविधाएं उपलब्ध कराई जाएंगी। इस कोचिंग सेंटर में दिल्ली व देहरादून स्थित प्रमुख कोचिंग सेंटरों से भी प्रशिक्षक पढ़ाने आएंगे। पेट्रोलियम एंड एनर्जी स्टडीज विश्वविद्यालय के इंजीनियरिंग कालेज के डीन डा. बीपी पांडे ने कहा कि आज के प्रतियोगी समय में विद्यार्थियों को शिखर पर पहुंचने के लिए विशिष्ट कोचिंग व प्रशिक्षण की आवश्यकता है। उन्होंने दि इंडियन पब्लिक स्कूल द्वारा शुरू किए गए कैरियर काउंसिलिंग कार्यक्रम की सराहना करते हुए कहा कि इससे विद्यार्थियों को मेडिकल, इंजीनियरिंग व अन्य क्षेत्रों में प्रवेश के लिए तैयार करने में मदद मिलेगी। उन्होंने कहा कि छात्रों का कैरियर के प्रति जागरूक होना जरूरी है। स्कूल में कैरियर काउंसिलिंग कार्यक्रम के समन्वयक की जिम्मेदारी संजीव सिन्हा को सौंपी गई है। इस दौरान दून स्कूल के पूर्व प्राध्यापक शील बोहरा, इंडियन पब्लिक स्कूल के कार्यकारी अध्यक्ष एसके गुप्ता, प्रधानाचार्य डा. एससी ब्याला व बीसी कुमार आदि उपस्थित थे।